

ॐ

## శ్రీ లక్ష్మీనృసింహ కరావలంబ స్తోత్రమ్

యస్యాభవద్భక్త జనార్తిహస్తుః పితృత్వమన్యేష్వవిచార్య తూర్ణమ్ |  
స్తంభేఽవతారస్తమనన్యలభ్యం లక్ష్మీనృసింహం శరణం ప్రపద్యే ||

శ్రీమావేంకటనాథార్యః కవితార్కిక కేసరీ |  
వేదాంతాచార్య వర్యోమే సన్నిధత్తాం సదాహృది ||

శ్రుతి స్మృతి పురాణానాం ఆలయం కరుణాలయం |  
నమామి భగవత్పాద శంకరం లోక శంకరం ||

శ్రీమత్పయోనిధి నికేతన చక్రపాణే  
భోగీంద్ర భోగ మణిరంజిత పుణ్యమూర్తే |  
యోగీశ శాశ్వత శరణ్య భవాబ్ధిపోత  
లక్ష్మీనృసింహ మమ దేహి కరావలంబం || 1 ||

బ్రహ్మేంద్ర రుద్ర మరు దర్క కిరీటకోటి  
సంఘట్టి తాంఘ్రి కమలాలమ కాంతి కాంత |  
లక్ష్మీ లసత్కుచ సరోరుహ రాజహంస  
లక్ష్మీనృసింహ మమ దేహి కరావలంబం || 2 ||

సంసార దావ దహనాకుల భీకరోరు  
జ్వాలావళిభి రభిదగ్ధ తనూరుహస్య |  
త్వత్పాదపద్మ సరసీం శరణాగతస్య  
లక్ష్మీనృసింహ మమ దేహి కరావలంబం || 3 ||

సంసార జాలపతితస్య జగన్నివాస  
సర్వేంద్రియార్థ బడిశాఘ్ని ఝషోపమస్య |  
ప్రోత్థంభిత ప్రచుర తాలుక మస్తకస్య  
లక్ష్మీనృసింహ మమ దేహి కరావలంబం || 4 ||

సంసార కూప మతిఘోర మగాధమూలం  
సంప్రాప్య దుఃఖశత సర్ప సమాకులస్య |  
దీనస్య దేవ కృపయా పరమాగతస్య  
లక్ష్మీన్యసింహ మమ దేహి కరావలంబం || 5 ||

సంసార భీకర కరీన్ద్ర కరాభిఘాత  
నిష్పిడ్య మానవపుష స్సకలార్తి నాశ |  
ప్రాణప్రయాణ భవభీతి సమాకులస్య  
లక్ష్మీన్యసింహ మమ దేహి కరావలంబం || 6 ||

సంసార సర్ప విషదిగ్ధ మహోగ్ర తీవ్ర  
దంష్ట్రోగ్ర కోటి పరిదష్ట వినష్టమూర్తైః |  
నాగారి వాహన సుధాబ్ధి నివాస శౌరే  
లక్ష్మీన్యసింహ మమ దేహి కరావలంబం || 7 ||

సంసార వృక్ష మఘబీజ మనన్తకర్మ  
శాఖాజతం కరణపత్ర మనంగపుష్పం |  
ఆరుహ్య దుఃఖఫలితం పతతో దయాశో  
లక్ష్మీన్యసింహ మమ దేహి కరావలంబం || 8 ||

సంసార సాగర విశాల కరాళ కాల  
నక్ర గ్రహ గ్రసిత నిగ్రహ విగ్రహస్య |  
వ్యగ్రస్య రాగ నిశయోర్మి నిపీడితస్య  
లక్ష్మీన్యసింహ మమ దేహి కరావలంబం || 9 ||

సంసార సాగర నిమజ్జన ముహ్యమానం  
దీనం విలోకయ విభో కరుణానిధే మామ్ |  
ప్రహ్లాదభేద పరిహార కృతావతార  
లక్ష్మీన్యసింహ మమ దేహి కరావలంబం || 10 ||

సంసార ఘోర గహనే చరతో మురారే  
మారోగ్ర భీకర మృగ ప్రచుహార్థితస్య |  
ఆర్తస్య మత్సర నిదాఘ నిపీడితస్య  
లక్ష్మీన్యసింహ మమ దేహి కరావలంబం || 11 ||

లక్ష్మీపతే కమలనాభ సురేశ విష్ణో  
యజ్ఞేశ యజ్ఞ మధూసూదన విశ్వరూప |  
బ్రహ్మణ్య కేశవ జనార్దన వాసుదేవ  
లక్ష్మీనృసింహ మమ దేహి కరావలంబం || 12 ||

అస్తస్య మే హృత వివేక మహాధనస్య  
చోరైర్మహో బలిభిరిన్ద్రియ నామధేయైః |  
మోహాన్ధ కార కుహరే వినిపాతితస్య  
లక్ష్మీనృసింహ మమ దేహి కరావలంబం || 13 ||

ప్రహ్లాం నారద పరాశర పుణ్డరీక  
వ్యాసాది భాగవత పుజ్యవ హృన్నివాస |  
భక్తానురక్త పరిపాలన పారిజాత  
లక్ష్మీనృసింహ మమ దేహి కరావలంబం || 14 ||

లక్ష్మీనృసింహ చరణాబ్జ మధువ్రతేన  
స్తోత్రం కృతం శుభకరం భువి శంకరేణ |  
ఏ తత్ పఠన్తి మనుజాః హరిభక్తి యుక్తాః  
తే యాన్తి తత్పద సరోజమఖణ్ణ రూపమ్ || 15 ||

కాయాధవ పరిత్రాణ భావిత స్తంభ జన్మనే |  
బ్రహ్మేన్ద్్రాదిస్తుతాయ స్యాత్ శ్రీ నృసింహాయ మజ్గళమ్ ||

శ్రీమత్ శక్కరాచార్య విరచిత  
శ్రీ లక్ష్మీనృసింహ కరావలంబస్తోత్రం సమాప్తం

కవితార్కికసింహాయ కల్యాణగుణశాలినే |  
శ్రీమతే వేంకటేశాయ వేదాన్తగురవే నమః ||

|| సర్వం శ్రీ కృష్ణార్పణమస్తు ||

\* \* \* \* \*

[HOME](#) [STOTRA LIST](#) [PREVIOUS ARCHIVE](#) [NEXT ARCHIVE](#)